



दिव्यांग बच्ची से दुष्कर्म के दोषी को आजीवन कारावास

शिवपुरी ब्यूरो। विशेष पाँवसो अदालत नै एक मासूम दिव्यांग बच्ची से दुष्कर्म के मामले में सख्त फैसला सुनाते हुए आरोपी को उम्रकैद की सजा सुनाई है। छह वर्षीय बच्ची के साथ फरवरी 2024 में थाना बैराड़ क्षेत्र के एक गांव में यह घिनौना अपराध हुआ था। कोर्ट ने आरोपी पर जमाना भी लगाया है। इस घटना ने पूरे इलाके को झकझोर दिया था। पीड़िता बोलने और चलने-फिरने में असमर्थ थी। घटना के दिन उसके परिजन खेत पर काम कर रहे थे, जबकि वह पास की टपरिया में अकेली थी। इसी दौरान गांव के ही आरोपी राजू ने उसे हवस का शिकार बनाया। शाम को जब परिजन लौटे, तो आरोपी टपरिया से बाहर निकलता हुआ मिला। बच्ची की

दिनारा पुलिस ने देशी कट्टे के साथ एक आरोपी को किया गिरफ्तार

शिवपुरी ब्यूरो। दिनारा थाना पुलिस ने मुखबिर की सूचना पर चंदावरा रोड से एक आरोपी को गिरफ्तार किया है। आरोपी के कब्जे से एक 315 बोर का देशी कट्टा, एक जिंदा राउण्ड जन्त किया है। पुलिस ने आरोपी के खिलाफ आम्स एक्ट का मामला दर्ज कर लिया है। दिनारा थाना प्रभारी अमित चतुर्वेदी के अनुसार 29 अप्रैल को मुखबिर की सूचना पर सिद्धन के पास चंदावरा रोड दिनारा से आरोपी दिलीप पुत्र शंकर प्रजापति उम्र 29 साल निवासी चंदावरा रोड

थाना दिनारा को गिरफ्तार किया है उसके कब्जे से एक 315 बोर का देशी कट्टा मय एक जिंदा राउण्ड को जप्त किया है। पुलिस ने आरोपी के विरुद्ध थाना अपराध क्रमांक 112/2025 धारा 25/27 आम्स एक्ट का पंजीबद्ध किया है। उक्त कार्रवाई में दिनारा थाना प्रभारी उनि अमित चतुर्वेदी, सउनि सोबरन सिंह सिंसीदिया मय फोर्स, प्रआर सेवाराम पाण्डे, आर आशीष शर्मा, अरविंद मांझी, सैनिक विशाल शर्मा की सहानीय भूमिका रही।

घर में लगी आग, ढाई लाख रुपए एवं जेवर जले, टेंट हाउस का 10 लाख का सामान स्वाहा



शिवपुरी ब्यूरो। कोलारस कस्बे में मंगलवार-बुधवार की दरमियानी दो जगहों पर आग लग गई। पहली घटना कोलारस की नई सब्जी मंडी के पास स्थित प्रताप कुशवाह पिता अमर सिंह कुशवाह के मकान में हुई, जहां अज्ञात कारणों से अचानक आग भड़क उठी। आग तूनी भीषण थी कि मकान के एक कमरे में रखी ढाई लाख रुपए नगद, कपड़े, अनाज, जेवरत, सभी जरूरी दस्तावेज और मकान का एक हिस्सा जलकर पूरी तरह खाक हो गया। गनीमत रही कि जिस कमरे में आग लगी, वहीं एक एलपीजी सिलेंडर भी रखा था जो

झुलस गया, लेकिन उसमें विस्फोट नहीं हुआ। अगर सिलेंडर में आग पकड़ लेती तो हादसा और भी भयानक हो सकता था। इस आगजनी में पीड़ित को करीब 6 लाख रुपए का नुकसान हुआ है। घटना की जानकारी मिलने पर कोलारस तहसीलदार, राजस्व विभाग एवं पुलिस टीम ने मौके पर पहुंचकर स्थिति का जायजा लिया। वहीं दूसरी घटना मोहरा रोड स्थित वैष्णवी टेंट हाउस में घटी, जहां मंगलवार रात करीब 3 बजे आग भड़क उठी। टेंट हाउस संचालक पंचू कुशवाहा घटना के समय दुकान की छत पर सो रहे

देहात पुलिस ने 24 घंटे के भीतर ही किया अंधेकल का पर्दाफाश, अवैध संबंधों के चलते दोस्तों ने चाकू से हत्या कर शव को जलाया था



शिवपुरी ब्यूरो। देहात थाना पुलिस ने 24 घंटे के भीतर ही अंधेकल का पर्दाफाश किया है। खुलासे में सामने आया कि बहन से अवैध संबंधों की रंजिश में दो दोस्तों ने मिलकर अपने ही अपने दोस्त की चाकूओं से हत्या कर दी थी। वारदात को अंजाम देने से पहले उन्होंने दोस्त को बियर भी पिलाई। उसके बाद मार डाला। शव को पहचान से बाहर करने के लिए पेट्रोल डालकर जलाने का प्रयास भी किया गया। दोनों आरोपियों को गिरफ्तार कर लिया गया है। पुलिस को 28 की रात में अज्ञात शव मिलने पर जांच की गई थी। एसपी अमन सिंह राठौर ने बताया कि 28 अप्रैल की शाम देहात थाना प्रभारी रवेश यादव को सूचना मिली कि ग्राम सुजवाया के पास कोटा-झांसी हाईवे किनारे पुलिसया के पास एक अधजली लाश पड़ी है। शव इस तरह जलाया गया था कि उसकी पहचान मुश्किल हो गई थी। लेकिन जांच में मृतक की पहचान राहुल पुत्र मोतीलाल चौधरी उम्र 25 वर्ष के रूप में हुई तथा वह मकान निर्माण का कारीगर था। उसकी दोस्ती रविंद्र उर्फ बिट्टू परिहार और योगेन्द्र उर्फ छोट्टू जोशी से थी। राहुल के

पड़ोस में रहने वाली एक महिला से उसके अवैध संबंध थे। वहीं, रविंद्र परिहार उस महिला को अपनी मुंहबोली बहन मानता था। परिहार के परिवार ने महिला की शादी में भी आर्थिक सहायता की थी। राहुल की नजदीकियों से महिला के घर में विवाद बढ़ने लगे थे। बिट्टू परिहार ने कई बार राहुल को समझाया कि वह उसकी बहन से दूरी बना ले, लेकिन राहुल नहीं माना। बहन का घर उजड़ता देख बिट्टू ने अपने दोस्त छोट्टू जोशी के साथ मिलकर राहुल को मारने की साजिश रच डाली। जांच के दौरान पता चला कि राहुल चौधरी 27 अप्रैल की शाम 5-5:30 बजे आखिरी बार बिट्टू और छोट्टू के साथ देखा गया था। पुलिस ने दोनों को हिरासत में लिया और पूछताछ की। इसके बाद रविंद्र उर्फ बिट्टू परिहार ने हत्या करना कबूल कर लिया। उक्त कार्रवाई में देहात थाना प्रभारी निरी. रवेश सिंह, उनि जेबी सिंह वैश, उनि प्रियंका शुक्ला, उनि धर्मेन्द्र जाट (प्रभारी सायबर सेल एवं उनकी टीम) सउनि विनोद सिंह गुर्जर, प्रआर दीपचंद्र, विनय कुमार सिंह, गवत प्रसाद, देवेन्द्र सेन, सुनील भागवत, मोहन सिंह चौहान, सुरेन्द्र

सूचना पर सिल्लारपुर गांव में पहुंची टीम, समझाया तो परिजनों ने बाल विवाह रोका



शिवपुरी ब्यूरो। करैरा तहसील के सिल्लारपुर गांव में 16 वर्षीय बालिका के बाल विवाह की सूचना मिलने पर महिला बाल विकास के परियोजना अधिकारी रविरमन पाराशर, पर्यवेक्षक गीता जाटव, थाना करैरा से सब इंस्पेक्टर अंजली सिंह, प्रआ राधवेन्द्र सिंह चौहान, काजल शर्मा एवं नरेंद्र राजपूत मौके पर पहुंचे। स्थानीय आंगनबाड़ी कार्यकर्ता अकालवती जाटव उपस्थिति रहीं। बालिका के आयु प्रमाण पत्रों को देखने के बाद जब यह स्पष्ट हुआ कि बालिका की आयु 18 वर्ष से कम है, तब परिजनों को बाल विवाह के दुष्परिणाम और बाल विवाह निषेध कानून के प्रावधानों की जानकारी दी गई। काफी समझाने के बाद परिजनों ने बालिका की उम्र पूरी होने के बाद ही विवाह करने का लिखित आस्वासन दिया है। मौके पर

पंचनामा भी बनाया गया। परियोजना अधिकारी रविरमन पाराशर ने बताया कि 18 वर्ष से पहले लड़की का तथा 21 वर्ष की आयु से पहले लड़के का विवाह बाल विवाह की श्रेणी में आता है। बाल विवाह में वर बधू के परिजनों के अलावा उसमें सहयोग करने वाले, सेवा प्रदाता, उसमें शामिल होने वाले लोगों को भी दोषी माना गया है। जिसके लिये कानून में 2 साल की सजा तथा एक लाख रुपये जुर्माने का प्रावधान किया गया है। उन्होंने आमजन से अपील की यदि आपको किसी बाल विवाह की जानकारी हो तो उसकी सूचना चाइड लाइन नंबर 1098, महिला हेल्पलाइन नंबर 181 या कंट्रोल रूम नंबर 074923356963 पर सूचना देकर बच्चों के विकास में सहभागी बन सकते है।

नीट परीक्षा 2025 के लिए नोडल अधिकारी नियुक्त

धौलपुर ब्यूरो। महानिदेशक राष्ट्रीय परीक्षा एजेंसी एनटीए द्वारा नीट परीक्षा 2025 का आयोजन 4 मई को जिला मुख्यालय में निर्धारित 7 परीक्षा केंद्रों पर किया जाएगा। जिला कलक्टर श्रीनिधि बी टी ने बताया कि परीक्षा के निष्पक्ष, निर्विघ्न व सफल संचालन, मॉनीटरिंग एवं राष्ट्रीय एजेंसी एनटीए द्वारा जारी दिशा

निर्देशानुसार समस्त आवश्यक व्यवस्थाएँ सुनिश्चित करने के लिए नोडल अधिकारी नियुक्त किए गए हैं। उन्होंने बताया कि जिला प्रशासन का नोडल अधिकारी स्वयं जिला कलक्टर एवं पुलिस प्रशासन का नोडल अधिकारी जिला पुलिस अधीक्षक सुमित मेहरड़ा को नियुक्त किया गया है।

उत्तर मध्य रेलवे
पत्र सं.: मथुरा/क.वि./प्रेस विज्ञप्ति दिनांक: 25.04.2025
गैर हाजिरी सूचना
श्री अमित चंदेल पुत्र स्व. श्री रामप्रसाद चंदेल स्थायी निवासी स्थान- मकान नं. 2113, बहादुरपुरा, निकट डेम्पियर रोड, मथुरा (उ.प्र.) पिन- 281001, जो कि विद्युत टीआरडी विभाग में सहायक (टीआरडी) के पद पर विद्युत टीआरडी डिपो, रामगढ़ में सहायक मंडल इंजी/टीआरडी/मथुरा के अधीन कार्यरत है। श्री अमित चंदेल पुत्र स्व. श्री रामप्रसाद चंदेल दिनांक 26.08.2023 से निरंतर रेलवे इयूटी से बिना किसी सूचना के अनाधिकृत रूप से अनुपस्थिति चल रहे हैं। कर्मचारी के विरुद्ध अनुशासनात्मक कार्यवाही लखित है। इस सम्बन्ध में अपना पक्ष रखने के लिए श्री अमित चंदेल पुत्र स्व. श्री रामप्रसाद चंदेल इस सूचना की प्रकाशन की तिथि से 15 दिन के अन्दर अधोहस्ताक्षरी के कार्यालय में, उपस्थित हो अन्यथा एक पक्षीय निर्णय लिया जायेगा।
अनुशासनात्मक अधिकारी सहायक मण्डल विद्युत इंजीनियर/टीआरडी मथुरा
731/25(A) f North central railways ✉ @CPRONCR 🌐 www.ncr.indianrailways.gov.in

आदिवासी परिवारों से लूटपाट एवं छेड़छाड़ का मुख्य आरोपी जमोनिया के जंगल से गिरफ्तार, हथियार एवं सामान बरामद



शिवपुरी ब्यूरो। बैराड़ थाना क्षेत्र के बन्हैरा गांव में 13 अप्रैल को आदिवासी परिवारों से हुई लूटपाट और छेड़छाड़ के मामले में पुलिस ने अब तक 4 बदमाशों को पकड़ा है। वहीं बुधवार को पुलिस ने मुख्य आरोपी मुलायम उर्फ सड़े यादव को जमोनिया के जंगल से गिरफ्तार किया। एसपी अमन सिंह राठौर ने मामले की गंभीरता को देखते हुए पांच अज्ञात आरोपियों पर 10-10 हजार रुपए का इनाम घोषित किया था। जनकारी के अनुसार बैराड़ थाना क्षेत्र में 13 अप्रैल को नीचा बन्हैरा गांव निवासी दीलतनम आदिवासी ने थाने में शिकायत दर्ज कराई थी। इसके बाद पुलिस ने कई थानों की संयुक्त टीम बनाई। 28 अप्रैल को

मुखबिर की सूचना पर टीम ने जमोनिया जंगल से आरोपी को पकड़ा। पूछताछ में उसने बन्हैरा खुर्द की घटना के अलावा पोहरी के परीच्छ अहीर में की गई लूट को भी कबूला। आरोपी से एक देसी कट्टा और जिंदा कारतूस बरामद हुआ है। इसके अलावा चांदी जैसी धातु के दो पायजेब, दो पौचे, एक करधौनी और एक चैन भी मिली है। आरोपी को पुलिस रिमांड पर लिया गया है। उसे 1 मई 2025 को फिर कोर्ट में पेश किया जाएगा। वारदात में शामिल पांच बदमाशों में से अब तक चार पकड़े जा चुके हैं। आरोपी का साथी महेंद्र यादव अभी फरार है। पुलिस उसकी तलाश कर रही है। उक्त कार्यवाही में एसडीओपी पोहरी सुजीत सिंह भदौरिया,

निरीक्षक शिव सिंह यादव थाना प्रभारी बैराड़ उनि धर्मन्द्र शिवहरे उनि सीमा धाकड़, सउनि हरिओम पाण्डेय, दशरथ सिंह प्रआर जगेश सिकरवार, सुरेन्द्र भगत, शिरोमणि सिंह, आर. राजकुमार माहौर, अवधेश शर्मा, अरूण जादोन, रामअवतार रावत, दुर्गाविजय रावत, संगम उपाध्याय, शोभाराम मीणा, मनीष परिहार की व थाना कोतवाली से प्र.आर. अवतार परिहार, गजेन्द्र परिहार, आर. भोला राजावत एवं थाना फिजीकल से आर. विजय रावत एवं एसडीओपी कार्यालय शिवपुरी स्टाफ प्र.आर. शीतलाल मिश्रा, प्र.आर. छविराम मिश्रा, प्र. आर. सुरेन्द्र पारसर प्र.आर. शैलेन्द्र शर्मा आर. पदम की सराहनीय भूमिका रही।

एनीमिया मुक्त भारत अभियान के तहत ब्लॉक करैरा में अंतर्विभागीय बैठक हुई आयोजित

शिवपुरी ब्यूरो। ब्लॉक करैरा में एनीमिया मुक्त भारत अभियान के अंतर्गत अंतर्विभागीय बैठक का आयोजन किया गया। बैठक की अध्यक्षता एस.डी.एम. करैरा द्वारा की गई तथा जिला टीाककरण अधिकारी डॉ अलका त्रिपाठी भी उपस्थिति रही। इस बैठक में स्वास्थ्य, शिक्षा, महिला एवं बाल विकास, आदिम जाति कल्याण विभाग सहित विभिन्न विभागों के प्रतिनिधियों ने भाग लिया। बैठक का उद्देश्य एनीमिया की रोकथाम एवं इसके उन्मूलन के लिए विभिन्न विभागों के समन्वित प्रयासों को सशक्त बनाना रहा। विद्यालयों में आयरन और फोलिक एसिड टैबलेट का नियमित वितरण। यह सुनिश्चित किया जाएगा कि सभी पात्र बच्चों को समय पर टैबलेट्स और सिरप की नियमित खुराक मिलें। ग्रिष्मकालीन अवकाश के दौरान

बच्चे के अभिभावकों को प्रत्येक मंगलवार को नीली गुलाबी उग्र अनुसार खाने की समझाइश दी जाए। किशोरियों और बच्चों की स्वास्थ्य जांच और स्क्रीनिंग नियमित स्वास्थ्य शिविरों के माध्यम से एनीमिया की पहचान और उपचार की व्यवस्था की जाएगी। आंगनवाड़ी कार्यकर्ताओं की सक्रिय भूमिका पर चर्चा हुई। जनजागरूकता बढ़ाने और पोषण संबंधी जानकारी देने में आंगनवाड़ी कार्यकर्ता अहम भूमिका निभाएंगी तथा 6 माह से 5 वर्ष के बच्चों के माता पिता को व्हीएचएनडी के दौरान आयरन सिरप की उपयोगिता को बढ़ावा देने के लिए सत्र आयोजित किए जाए।

जन-जागरूकता अभियान समुदाय स्तर पर जागरूकता कार्यक्रम चलाए जाएंगे, जिसमें महिलाओं और किशोरियों को सही पोषण की जानकारी दी जाएगी। सम्भागीय समन्वयक ऋषिकांत पांडेय ने बताया कि आई एफ ए सामग्री और मेडिकल सपोर्ट की सभी स्वास्थ्य केंद्रों, स्कूल तथा आंगनवाड़ी केंद्रों पर आवश्यक दवाओं और परीक्षण साधनों की उपलब्धता सुनिश्चित की जाएगी। सेक्टर स्तर पर बैठके करके जमोनी स्तर के कार्यकर्ताओं के बीच समन्वय स्थापित करके अभियान का क्रियान्वयन करे।एस.डी.एम. अन्यय शर्मा ने सभी विभागों को अभियान को सफल बनाने के लिए समन्वय के साथ कार्य करने के निर्देश दिए। इस दौरान बीएमओ डॉ रोहित भट्टकारिया, बीसीएम अवधेश गौरैया, ब्लॉक शिक्षा अधिकारी, बीआरसी तथा सीडीपीओ, डब्लू एच ओ प्रतिनिधि सहित विभाग के अन्य अधिकारियों की उपस्थिति रही।

बदरवास पुलिस ने बाइक से सब्जी बेचने वाले शराब तस्कर को किया गिरफ्तार, 400 कार्टर शराब सहि बाइक जब्त



शिवपुरी ब्यूरो। बदरवास थाना पुलिस ने मुखबि की सूचना पर गांव-गांव बाइक से सब्जी बेचने वाले शराब तस्कर को गिरफ्तार किया है। टीआई विकास यादव के अनुसार मंगलवार शाम को मुखबिर से सूचना मिली कि एक व्यक्ति छोटी पुर्चवार की ओर से बाइक पर सब्जी की झोलियों

में शराब छिपाकर ला रहा है। पुलिस ने तुरंत कार्रवाई करते हुए आरोपी को पकड़ लिया। पकड़े गए आरोपी की पहचान हवरी मोंगिया के रूप में हुई है। वो अशोकनगर जिले के रौसर जागीर का रहने वाला है। पुलिस ने उसकी तलाशी ली तो प्लास्टिक की झोलियों से 200 कार्टर देसी

प्लेन और 200 कार्टर देशी मसाला शराब बरामद हुई। कुल 72 लीटर शराब की कीमत लगभग 44 हजार रुपए है। पुलिस ने आरोपी की 40 हजार रुपए कीमत की बाइक भी जब्त कर ली है। आरोपी के खिलाफ आबकारी एक्ट के तहत मामला दर्ज कर जांच शुरू कर दी गई है।

राजकीय सम्मान के साथ आज होगा शहीद गौरव सिंह सेंगर का अंतिम संस्कार जगह-जगह दी जाएगी अंतिम यात्रा को विदाई

शिवपुरी ब्यूरो। आईटीबीपी में सेवारत शहीद गौरव सिंह सेंगर पुत्र हरिश्चंद्र सिंह सेंगर की अंतिम यात्रा गुरुवार को प्रातः 7 बजे राजकीय सम्मान के साथ उनके निज निवास माधव विहार, वीरेंद्र रघुवंशी कोठी के पास से मुक्तिधाम के लिये प्रस्थान करेगी। वे वर्तमान में अरुणाचल प्रदेश में तैनात थे व सेवा के दौरान वीरगति को प्राप्त हो गये थे। कल गुरुवार 1 मई को सुबह 7 बजे, राजकीय सम्मान के साथ उनकी अंतिम यात्रा पारिवारिक निवास माधव विहार कॉलोनी, वीरेंद्र रघुवंशी की कोठी के पास से पोहरी चौराहा, अग्रसेन चोक, कोर्ट रोड, माधव चोक चौराहा, गुरुद्वारा, झांसी तिराह चेतें हुये मुक्तिधाम प्रस्थान करेगी। शहीद गौरव सिंह सेंगर का अंतिम संस्कार शासकीय सम्मान (गाई ऑफ ऑनर) के साथ किया जाएगा। 37 वर्षीय शहीद गौरव सिंह सेंगर की अंतिम यात्रा को जन प्रतिनिधियों, प्रशासनिक अधिकारियों, शहर के तमाम समाजसेवी संगठनों, जन सामान्य द्वारा जगह जगह श्रद्धांजलि दी जाएगी।



मुरैना

दलितो पर हो रहे अन्याय, अत्याचार को लेकर बसपा की विशाल रैली कल, राज्यसभा सांसद गौतम करेंगे नेतृत्व

मुरैना,कांस। जिले भर में दलितो पर हो रहे अन्याय, अत्याचार,जघन्य घटनाओं एवं केन्द्र व प्रदेश में काविज भाजपा सरकार की जनविरोधी नीतियो के खिलाफ बहुजन समाज पार्टी कल 2 मई को सुबह 11 बजे विशाल रैली निकालकर महामहिम राज्यपाल के नाम ज्ञापन सौपेगी, रैली का नेतृत्व पार्टी के राज्यसभा सांसद रामजी गौतम करेंगे। उक्त आशय की जानकारी बहुजन समाज पार्टी के लोकसभा प्रत्यासी रमेश चन्द्र गर्ग, प्रदेश अध्यक्ष इन्जी. रमाकांत पिप्पल,जिलाध्यक्ष इन्जी. दीपेन्द्र बौड्ड, सुमावली बसपा प्रत्यासी रहे कुलदीप सिकरवार ने सयुक्त प्रेस वार्ता जारी कर दी। प्रेस को सम्बोधित करते हुए श्री रमेशचन्द्र गर्ग ने कहा कि कुछ समय से जिले भर में आए दिन गोली चलना, गंभीर घटनाओ का होना आम बात हो गई है, जिससे जिले का आम नागरिक अपने आपको असुरक्षित महसूस कर रहा है, शहर में अमन शांति एवं अपराधिक घटनाओ पर अंकुश लगे इसके लिए पार्टी 2 मई को

जिले भर में श्रद्धाभाव से मनाया भगवान परशुराम का प्रकटोत्सव

मुरैना। अक्षय तृतीया के पावन अवसर पर भगवान परशुराम जी का प्रकटोत्सव जिले भर में पूर्ण धार्मिक श्रद्धाभाव के साथ मनाया जा रहा है। क्षेत्र के सभी मंदिरों पर सुबह से ही श्रद्धालुओं ने पहुंचकर भगवान परशुराम जी का गंगाजल से स्नान कराकर पंचामृत से अभिषेक कराया। अनेक स्थानों पर सुन्दरकाण्ड का पाठ किया गया। वहीं हवन व कन्याभोज आयोजित किये गये। इस अवसर पर वरिष्ठ विप्रजनों द्वारा जन्हति में कार्य करने के लिये उपस्थित श्रद्धालुओं से अपील की। जिले के बड़ोखर स्थित मुख्य मंदिर पर सुबह से ही श्रद्धालुओं ने भगवान परशुराम जी की प्रतिमा को गंगाजल से स्नान कराया, वहीं विप्रजन द्वारा भगवान के प्रकटोत्सव पर पूर्ण मंत्रोच्चार के साथ पंचामृत से अभिषेक कराया। भगवान की आरती के पश्चात मंदिर में आने वाले सभी श्रद्धालुओं को प्रसादी वितरण की गई। यहाँ सुबह से ही भगवान परशुराम जी के दर्शन कर श्रद्धालुओं ने आशीर्वाद लेकर सभी को शुभकामनाएं दीं। सम्पूर्ण मंदिर परिसर की आकर्षक साज-सज्जा की गई।

भगवान परशुराम जी की पूजा कर हवन व कन्याभोज कराया

जिले के एमएस रोड़ स्थित बागचीनी चौाहे पर निर्मित भगवान परशुराम जी मंदिर पर आज सुबह से ही श्रद्धालुओं का तांता लगा हुआ है। मौंदर के पुजारीगण द्वारा श्रद्धालुओं के सहयोग से भगवान परशुराम जी की प्रतिमा का गंगाजल से खान कराकर मंत्रोच्चार

युवक ने फांसी लगाकर आत्महत्या की

मुरैना,कांस। दिमनी थाना क्षेत्र के ग्राम ऐसा में निवास करने वाले जितेन्द्र पुत्र पूरन माहौर उम्र 35 साल ने अपने घर के कमरे में फांसी का फन्दा लगाकर झूल गया जिससे उसकी मौत हो गई। थाना पुलिस को जैसे ही इस घटना की जानकारी मिली तो पुलिस ने मौके पर पहुंच कर शव को फन्दे से नीचे उतारकर उसका मौका पंचनामा बनाकर शव का पीएम कराकर उसक उसके परिजनो को सौंपकर फ़रियादी पूरन पुत्र दर्शन माहौर को रिपोट पर से मार्ग कायम कर विवेचना में लिया गया है।

जंबूरी दशहरा मैदान में हुआ सर्व समाज कन्या विवाह सम्मेलन राज्यमंत्री श्रीमती गौर ने 108 जोड़ों को दिया आशीर्वाद



भोपाल। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने अक्षय तृतीया पर मुख्यमंत्री कन्या विवाह योजना अंतर्गत आयोजित सामूहिक विवाह सम्मेलन में सहभागिता की और नवविवाहिता जोड़ों को प्रेम, समर्पण और एक दूसरे के प्रति स्नेह, विश्वास से भरे जीवन की शुभकामनाएं दीं। राज्यमंत्री श्रीमती गौर ने गोविंदपुरा क्षेत्र के जम्बूरी मैदान में सर्व समाज



सुबह 11 बजे विशाल रैली निकाल कर महामहिम के नाम ज्ञापन सौपेगी, इस विशाल रैली का नेतृत्व पार्टी के राज्यसभा सांसद रामजी गौतम करेंगे। सुमावली विधानसभा से बसपा प्रत्यासी रहे कुलदीप सिकरवार ने कहा कि बसपा हर वर्ग की आवाज उठाती आई और उठाती रहेगी, इस समय प्रशासन गहरी नींद में सो रहा है, जिसके कारण जिले में अपराधो का ग्राफ बढ रहा है। पत्रकारों को सम्बोधित करते हुए बसपा के प्रदेश अध्यक्ष

इन्जी. रमाकांत पिप्पल ने कहा कि भाजपा के शासनकाल में देश-प्रदेश में अनुसूचित जाति/जनजाति के लोगो पर अन्याय, अत्याचार बढे हैं, इस मामले में प्रदेश पहले नम्बर है। उन्होने कहा कि मुरैना जिले में दलित समाज के लोगों की मृत्यु होने पर उसे शमशान में जलने नहीं देते ऐसी ही घटना अभी हाल में घटित हुई है। जहाँ रावत समाज के लोगो ने दलित की अर्श्या को जलने नहीं दिया। शादियों में दूल्हे को घोड़ी पर बैठकर नहीं निकलने देना

तथा डीजे बजाने पर एक युवक की निर्मम हत्या करना सामंतवादी सोच को प्रदर्शित करता है। जबकि देश को आजाद हुई कई वर्ष हो गए इस आजाद देश में प्रत्येक नागरिक को स्वतंत्र जीने व अपनी बात को रखने का हक अधिकार संविधान ने दिया है। लेकिन सामंतवादी लोग दलितो से लोग घृणा करते हैं और जब वारी वोट की आती है तो भाई चारा बना लेते है। प्रदेश अध्यक्ष ने कहा कि संविधान आरक्षण के तहत पूरे देश से 131 सांसद चुनकर संसद में जाते है। लेकिन वो भी अपने समाज, अपनी बहन-बेटियो की आवाज सदन में दबाव के कारण नहीं उठा पाते है।

बसपा के एक मात्र राज्यसभा में रामजी गौतम जी सांसद है जो हर समय दलित, पिछड़ो की आवाज उठा कर उनके हक अधिकार की लड़ाई लड़ते है। पत्रकार वार्ता के दौरान बसपा के गंभीर सिंह नवररिया, डॉ. विद्याराम कौशल, एच. भीमसेन पहाडिया, इन्जी. अमृतलाल टैगोर, सुरेन्द्र शाक्य, विजय सोलंकी सहित अनेक पार्टी पदाधिकारी मौजूद थे।

ई-रिक्सा पलटने से एक की मौत

मुरैना,कांस। जिले की निरार थाना क्षेत्र में संवरिया भर कर जा रहे ई रिक्सा थाना क्षेत्र के चांचुल घाटी पर पलटने से उसमें सवार होकर जा रही कीरती पुत्री देवेन्द्र शर्मा निवासी विजली घर के सामने जौरा की मौत हो गई। थाना पुलिस ने फ़रियादी राकेश पुत्र दामोदर शर्मा निवासी लिलावाँव जौरा की रिपोट पर से मार्ग कायम कर जांच में लिया गया है।

जल गंगा संवर्धन अभियान के अंतर्गत जन अभियान परिषद जौरा ने ग्राम मानपुर पृथ्वी एवं नाहरदौंकी में रैलियों का आयोजन किया

मुरैना,कांस। जल गंगा संवर्धन अभियान के अंतर्गत जन अभियान परिषद जौरा ने बुधवार को ग्राम मानपुर पृथ्वी एवं नाहरदौंकी में रैलियों का आयोजन किया। मध्यप्रदेश जन अभियान परिषद मुरैना के जिला समन्वयक श्री सतीश तोमर, जौरा ब्लॉक समन्वयक श्री बीडी शर्मा के मार्गदर्शन में यह कार्यक्रम आयोजित किए गए। कार्यक्रम में नवांकुर समिति से कैलाश शर्मा, विष्णु सिंह तोमर, अलकेश राठौर, जितेंद्र शर्मा, परीक्षित शर्मा, परामर्शदाता श्री प्रशांत शर्मा, पुष्पा राजपूत, सुघर सिंह राजपूत, दीवान सिंह राठौर, विनोद सिंह राजपूत के सहयोग से रैली पूरे गांव में निकाली गई। ग्राम विकास प्रस्फुटन समिति मानपुर पृथ्वी के सचिव अलकेश राठौर ने रैली के माध्यम से ग्रामीणों को बताया कि ग्रामीण इलाकों में सूखे की समस्या बढ़ती जा रही है। अगर हम समय पर नहीं जाएं, तो आने वाली पीढ़ियों को पानी की



भारी कमी का सामना करना पड़ेगा। जल बचाना न केवल हमारी जिम्मेदारी है, बल्कि यह पर्यावरण और जीवन को बचाने का एकमात्र उपाय भी है। हमें छोटे-छोटे कदम जैसे नल बंद रखना, बारिश के पानी को सहेजना और पानी का सही इस्तेमाल करके इसे बचाने की कोशिश करनी चाहिए। याद रखें, पानी बचाना यानी भविष्य बचाना।

रक्तदान एक महादान, जो हर व्यक्ति को समय-समय पर करते रहना चाहिये

मुरैना,कांस। रक्तदान जीवन दान है, जो हमारे द्वारा किया गया, रक्तदान कई जिन्दगियों को बचाता है। इस बात का अहसास हमें जब होता है, तब हमारा कोई अपना खून की कमी होने पर जिदंगी और मौत के बीच झुझता है। जिनमें गर्भवती महिलाएँ, किशोरी बालक, बालिकाएँ, दुर्घटना से ग्रस्त कोई भी हो सकता है। देशभर में रक्तदान के प्रति जागरूकता फैलाने का प्रयास किये जा रहे हैं, परन्तु अब यह प्रयास सार्थक होंगे। सिविल सर्जन डॉ. गजेन्द्र सिंह तोमर ने बताया है कि रक्तदान करने के लिए हम अपने मित्रों, रिश्तेदारों को भी आगे आने के लिए प्रेरित करेंगे। रक्तदान कोई भी स्वस्थ व्यक्ति जिसकी आयु 18 से 60 वर्ष के बीच हो, जिसका वजन 45 किग्रा. से अधिक हो। जिसके रक्त में हिमोग्लोबिन 12.5 प्रतिशत से अधिक हो। रक्तदान करने के लिये जिला चिकित्सालय के नवीन भवन में 3 मंजिल पर ब्लड बैंक में जाकर रक्तदान हेतु आवश्यक सलाह शासकीय समय में ब्लड बैंक प्रभारी डॉ. निखिल जैन के मोबाइल नंबर 7974662672 से संपर्क कर सकते उन्होंने बताया कि 1 रक्त यूनिट से 3 लोगों को बचाने का एकमात्र उपाय भी है। हमें छोटे-छोटे कदम जैसे नल बंद रखना, बारिश के पानी को सहेजना और पानी का सही इस्तेमाल करके इसे बचाने की कोशिश करनी चाहिए। याद रखें, पानी बचाना यानी भविष्य बचाना।

युवती ने जहर गटका, उपचार के दौरान मौत

मुरैना,कांस। कैलास थाना क्षेत्र में निवास करने वाली युवती रितु पुत्री मेघ सिंह राठौर उम्र 17 साल ने अपने घर पर जहरीला पदार्थ का सेवन कर लिया था जिससे उसकी तबियत खराब होने पर उसे उपचार के लिए जिला अस्पताल में भर्ती कराया गया जहाँ उपचार के दौरान युवती की मौत हो गई। थाना पुलिस ने मार्ग कायम कर विवेचना में लिया गया है।

बाल विवाह रोकने गई टीम को घर में ताला लगा मिला



(चम्बलसुर्वाी संवाददाता) **सबलगढ़।** ग्राम मार का पुरा में कुमारी कछो रावत,रजनी रावत पुत्री अशोक रावत,मीनेश पुत्री बंटी रावत का बाल विवाह रूकवाने हेतु महिला बाल विकास परियोजना अधिकारी के एस बघेल,पर्यवेक्षक भगवती शर्मा,बबौता गोयल,पटवारी अखिलेश जाटव,प्रधान आरक्षक सुग्रीव रावत,आरक्षक राहुल सिंह

वीरपुर में लगा एक किलोमीटर लम्बा जाम,वाहन चालक परेशान

(चम्बलसुर्वाी संवाददाता) **वीरपुर।** बीरपुर में अक्षयतृतीया के सहालग के चलते मुख्य सड़क पर बुधवार को एक किलोमीटर लम्बा जाम लग गया।इस जाम में फंसने के कारण वाहन चालकों,आम जनता व बरात की बसों को भारी परेशानी का सामना करना पड़ा।बताया गया है कि ग्राम पंचायत बीरपुर द्वारा करीब एक दशक पहले बीरपुर थाने के सामने बस स्टैंड बनाया गया था।जिसमें

लाखो रुपये खर्च कर सीमेंट कॉन्क्रीट से पक्का कराया गया,किन्तु इस बस स्टैंड में बस वाले अपनी बसें खड़ी नहीं करते हुए सड़क किनारे खड़ी करते हैं जिससे

मुख्यमंत्री कन्यादान योजना में 42 जोड़ों के विवाह हुए



(चम्बलसुर्वाी संवाददाता) **बीरपुर।** बीरपुर में बुधवार को अक्षयतृतीया के अवसर पर अनाज मंडी परिसर में मुख्यमंत्री कन्यादानयोजना के तहत सामुहिक विवाह सम्मेलन का आयोजन ग्राम पंचायत द्वारा किया गया।यह आयोजन जनपद सीईओ व जनपदअध्यक्ष की देखरेख में सम्पन्न हुआ।इस विवाह सम्मेलन में 42 जोड़ों का विवाह सम्पन्न

हुआ।मुख्यअतिथि दर्जाप्राप्त मंत्री

तुरसुनपॉल बरैया व पूर्व विधायक

बाबूलाल मेवरा ने नवदम्पतियों को

शुभकामनाएं दी व शासन द्वारा

निर्धारित उपहार भेंट किये।विवाह

सम्मेलन में अनेक

गणमान्यनागरिक, राजनेता,

समाजसेवी व पत्रकार मौजूद

रहे।टीआई श्री राजनसिंह गुर्जर के

नेतृत्व में सुरक्षाव्यवस्था के उचित

प्रबंध किए गए।

बावजूद भी ट्रैफिक व्यवस्था पर लगाम नहीं कर पा रहे हैं। स्थिति यह बनती है कि बीरपुर में घंटे तक राहगीर एवं वाहन चालकों को बहुत परेशानी सहन करनी पड़ती है इसी हईवे पर अधिकारी से लेकर मंत्री तक निकलते हैं लेकिन वीरपुर ग्राम पंचायत पर किसी का ध्यान नहीं है।

इनका कहना है कि- बसों को बस स्टैंड में खड़ा कराया जाएगा।अतिक्रमण भी हटाया जाएगा जिससे जाम नहीं लगे।व्यापारियों व गणमान्य व्यक्तियों के साथ बैठक कर समस्या का निदान किया जाएगा।

-राजन सिंह गुर्जर, थाना

प्रभारी,बीरपुर

धर्मगुरुओं ने संमाली बाल विवाह की रोकथाम की कमान



(चम्बलसुर्वाी संवाददाता) **बीरपुर।** बाल अधिकारों की सुरक्षा और बाल विवाह की रोकथाम के लिए कार्यरत संगठन धरती संस्?था ने बाल विवाहों की रोकथाम के लिए धर्मगुरुओं ने जागरूकता अभियान चलाया। संगठन के श्री सीताराम शर्मा,श्री अश्वनीश सिंह एवं

धर्मगुरु विनोद कुमार शर्मा, पवनसुत

मुदराल द्वारा धरती संस्था कार्यालय पर

धर्मगुरुओं की बैठक आयोजित की गई।जिसमें फैसला लिया गया कि

पूरे जिले में बालविवाह के विरोध में

अभियान चलाए।गोइसी का परिणाम है

कि रस्योपुर जिले में एक भी

बालविवाह नहीं हुआ।

2 मई को सभी जिलों में मनेगा लाइली लक्ष्मी उत्सव "एक पेड़ लाइली लक्ष्मी के नाम" अभियान में होगा पौध-रोपण

मुरैना,कांस। मुख्यमंत्री लाइली लक्ष्मी योजना अन्तर्गत 2 मई 2025 को प्रदेश में 'लाइली लक्ष्मी उत्सव' जिला, नगरीय निकायों एवं ग्राम पंचायत पर उत्साह और उमंग के साथ मनाया जाएगा। इसमें स्थानीय प्रतिनिधि, लाइली बालिकाएँ, उनके अभिभावक, लाइली कलब की अध्यक्ष और सदस्य सक्रिय रूप से भाग लेंगे। मुख्यमंत्री डॉ. मोहन यादव ने कहा है कि लाइली लक्ष्मी योजना मध्यप्रदेश सरकार की बेटियों के प्रति समर्पित सोच का प्रतीक है। हमारा लक्ष्य है कि हर बेटी को सम्मान, शिक्षा और आत्म-निर्भरता के अवसर प्राप्त हों। लाइली लक्ष्मी उत्सव एक नई ऊर्जा और विश्वास

का संचार करेगा। उन्होंने प्रत्येक जिला और निकाय स्तर पर कार्यक्रमों का व्यापक प्रचार-प्रसार सुनिश्चित करने के निर्देश दिये हैं, जिससे समाज में बेटियों के प्रति सकारात्मक सोच और सशक्तिकरण का वातावरण तैयार हो। मुख्यमंत्री डॉ. यादव ने कहा कि लाइली लक्ष्मी उत्सव केवल एक कार्यक्रम नहीं बल्कि बेटियों के सम्मान, सुरक्षा और सशक्तिकरण के प्रति साझा संकल्प है। लाइली लक्ष्मी उत्सव का संचालन स्वयं लाइली बालिकाओं द्वारा किया जाएगा। इसमें कन्या-पूजन, दीप प्रज्वलन, लाइली बालिकाओं के प्रेरक उद्घोषन और 'अपराजिता' कार्यक्रम अन्तर्गत मार्शल आर्ट का प्रदर्शन

जैसे विशेष कार्यक्रम शामिल है। इस उत्सव के जरिये जिला, नगरीय निकायों एवं ग्राम पंचायत स्तर पर बेटियों के सम्मान और सशक्तिकरण का संदेश जन-जन तक पहुंचाया जाएगा। कार्यक्रम में उत्कृष्ट उपलब्धि प्राप्त करने वाली बालिकाओं तथा लाइली लक्ष्मी फंडली पंचायतों का सम्मान किया जाएगा। इसके अतिरिक्त "एक पेड़ लाइली लक्ष्मी के नाम" अभियान

में जन-प्रतिनिधियों और बालिकाओं द्वारा पौध-रोपण भी किया जाएगा। साथ ही लाइली बालिकाओं को आश्वासन प्रमाण-पत्र वितरित किये जायेंगे। कार्यक्रम में लाइली क्लब की सदस्य बालिकाएं अपने अनुभव भी साझा करेंगी।

भगवान परशुराम की जन्मस्थली जानापाव में बनेगा परशुराम धाम : मुख्यमंत्री डॉ. यादव

भगवान परशुराम जयंती पर महू में हुआ परशुराम प्रकटोत्सव

भोपाल। मुख्यमंत्री डॉ. मोहन यादव ने कहा है कि इंदौर जिले में महू के निकट जानापाव सनातन संस्कृति के सात चिरंजीवियों में से एक भगवान श्री परशुराम की जन्मस्थली है। भारत भूमि पर यह एक अद्वितीय स्थल है। जब-जब पृथ्वी पर अधर्म बढ़ा, भगवान परशुराम ने शस्त्र उठाए और अधर्मियों का समूल नाश कर दिया और सनातन संस्कृति की रक्षा की। उन्होंने सनातन समाज को निर्भय होकर जीने का संदेश दिया। मुख्यमंत्री डॉ. यादव भगवान परशुराम जयंती पर महू में परशुराम प्रकटोत्सव को संबोधित कर रहे थे। उन्होंने भगवान श्री परशुराम की जन्मस्थली पर पूजा-अर्चना कर प्रदेशवासियों के सुख-समृद्धि के लिए कामना की। उन्होंने कहा कि जानापाव में परशुराम धाम विकसित किया जाएगा। इस अवसर पर केंद्रीय राज्यमंत्री महिला बाल विकास मंत्रालय श्रीमती सावित्री ठाकुर, राज्यसभा सदस्य श्रीमती कविता पाटीदार, जल संसाधन मंत्री श्री तुलसीराम सिलावट, विधायक सुश्री उषा ठाकुर, विधायक श्री गोलू शुक्ला सहित सधु-संत तथा बड़ी संख्या में पदाधिकारी उपस्थित थे। मुख्यमंत्री डॉ. यादव ने कहा कि भगवान श्रीराम से लेकर श्रीकृष्ण के काल तक भगवान परशुराम के पराक्रम और उनके शस्त्रों की महत्ता दिखाई देती



धर्म और संस्कृति को पल्लवित कर रही प्रदेश सरकार

मुख्यमंत्री डॉ. यादव ने कहा कि भारत भूमि पर देवी-देवताओं की कृपा है। प्रधानमंत्री श्री नरेन्द्र मोदी के नेतृत्व में देश लोकतांत्रिक व्यवस्थाओं के साथ प्रगति के पथ पर अग्रसर है। केंद्र सरकार देश की रक्षा के लिए हर संभव कदम उठा रही है। हमारी संस्कृति -जियो और जीने दो- पर आधारित है। प्रदेश में सनातन संस्कृति के विकास के लिए राज्य सरकार ने गीता भवनों के निर्माण का संकल्प लिया है। राज्य सरकार धर्म और संस्कृति को पुष्पित-पल्लवित करते हुए आगे बढ़ रही है। गरीब, अन्नदाता (किसान), युवा और नारी कल्याण के लिए 4 मिशन शुरू किए गए हैं। किसानों की समृद्धि के लिए प्रदेश में एक-एक खेत तक सिंचाई के लिए जल उपलब्ध कराने का संकल्प लिया है। मध्यप्रदेश में 2 वृहद नदी जोड़ो परियोजनाओं केन-बेतवा और पार्वती-कालीसिंध-चंबल की शुरुआत हो चुकी है। अब बुंदेलखंड, चंबल, निमाड़ और मालवा के कई जिलों के किसानों को पर्याप्त पानी मिलेगा।

है। भगवान श्रीराम जब स्वयंवर में पहुंचे तो वहां उन्होंने भगवान परशुराम का धनुष तोड़ा। इसी प्रकार भगवान श्रीकृष्ण के काल में भगवान परशुराम के सुदर्शन चक्र की लीला देखने को मिली। उन्होंने धर्म

की रक्षा के लिए अपना प्रिय सुदर्शन चक्र भगवान श्रीकृष्ण को दिया था। भगवान परशुराम कौरव-पांडवों के गुरु द्रोणाचार्य के भी गुरु थे। उन्होंने निडर होकर धर्म की रक्षा का संदेश दिया।

इन्दौर की प्रधान आरक्षक बबली खाखरे ने अन्तर्राष्ट्रीय योगासन स्पर्धा में जीता गोल्ड



इन्दौर। दिल्ली में आयोजित 2एनडी एशियन योगासन स्पोर्ट चैंपियनशिप 2025 में पुलिस कमिशनरेट की प्रधान आरक्षक बबली खाखरे ने शानदार प्रदर्शन करते हुए आर्टिस्टिक योगासन श्रेणी में प्रथम स्थान प्राप्त किया। इस अंतरराष्ट्रीय प्रतियोगिता में बबली खाखरे ने भारत का प्रतिनिधित्व किया और गोल्ड मेडल जीतकर देश के साथ-साथ इंदौर पुलिस का भी गौरव बढ़ाया। बबली खाखरे की इस उपलब्धि पर इंदौर पुलिस कमिशनर संतोष कुमार सिंह ने उन्हें बधाई देते उनके उज्ज्वल भविष्य की कामना की। कमिशनर संतोष सिंह ने कहा कि बबली जैसी अधिकारी पुलिस विभाग के लिए प्रेरणा हैं।

इस्कॉन की भूमिका वैश्विक है : मुख्यमंत्री

सागर में पर्यटन विकास की संभावनाओं को साकार करने के प्रयास

मुख्यमंत्री ने सागर में 50 करोड़ की लागत से बन रहे इस्कॉन मंदिर की वर्चुअली रखी आधारशिला

मुख्यमंत्री डॉ. यादव ने भूमि-पूजन कार्यक्रम को वर्चुअली संबोधित किया

भोपाल। भगवान श्रीराम और भगवान श्रीकृष्ण के संदेश और भारतीय संस्कृति को इस्कॉन संस्था ने विश्वभर में फैलाया है। भारतीय संस्कृति के प्रसार में इस्कॉन की भूमिका वैश्विक है। मुख्यमंत्री डॉ. मोहन यादव कलेक्ट्रेट, उज्जैन के एनआईसी कक्ष से सागर जिले के ग्राम मेनपानी में इस्कॉन मंदिर के भूमि-पूजन कार्यक्रम को संबोधित कर रहे थे। उन्होंने कहा कि बुंदेलखंड अंचल गोपाल कृष्ण के आदर्शों को मानने वाली भूमि है। मुख्यमंत्री डॉ. यादव ने लगभग 50 करोड़ रुपये की लागत से सागर जिले के मेनपानी की पहाड़ियों में बनने वाले भव्य इस्कॉन मंदिर की वर्चुअली आधारशिला रखी। उज्जैन एनआईसी कक्ष में विधायक श्री अनिल जैन कालुहेड़ा भी उपस्थित थे।



मुख्यमंत्री डॉ. यादव ने कहा कि इस्कॉन इंटरनेशनल ने भगवान श्रीकृष्ण के विचारों एवं आदर्शों को देश में और विदेशों में जन-जन तक पहुंचाने में महत्वपूर्ण भूमिका निभाई है। उन्होंने कहा कि भगवान श्रीकृष्ण के मुखारविन्द से निकले प्रत्येक वचन को 18 अध्याय में संकलित किया गया है, जिसे हम 'भगवत गीता' कहते हैं। इन्हें जनमानस तक पहुंचाने में इस्कॉन इंटरनेशनल की महत्वपूर्ण भूमिका है। मुख्यमंत्री डॉ. यादव ने कहा कि सागर जिले में अश्वयुतीया पर सनातन संस्कृति के सूर्य का उदय हो रहा है। बुंदेलखंड महावीरों की धरती है। ऐसे में भगवान श्रीराम और श्रीकृष्ण के जीवन के प्रसंग का अद्भुत समन्वय बनेगा।

विधानसभा अध्यक्ष तोमर के पुत्र के विवाह में अनेक राज्यपालों, मुख्यमंत्रियों, राजनेताओं व फिल्मी हस्तियों ने शिरकत की



जयपुर/ग्वालियर भोपाल। मध्यप्रदेश विधानसभा के अध्यक्ष नरेन्द्र सिंह तोमर एवं श्रीमती किरण सिंह के छोटे पुत्र प्रबल प्रताप सिंह तोमर "रघु" का विवाह एवं पाणिग्रहण संस्कार पारंपरिक ढंग से समारोह पूर्वक संपन्न हुआ। जयपुर में संपन्न इस विवाह समारोह में 3 राज्यों के राज्यपालगण सर्वश्री थावरचंद गेहलोत (कर्नाटक), हरीभाऊ बागडे (राजस्थान), ओम माधुर (सिक्किम) एवं 4 राज्यों के मुख्यमंत्रीगण डॉ. मोहन यादव (मध्यप्रदेश), भजन लाल शर्मा (राजस्थान), पुष्कर सिंह धामी (उत्तराखंड), विष्णु देव साय (छत्तीसगढ़) शामिल हुए, वर वधु को



आशीर्वाद देने केन्द्रिय मंत्रीगण शिवराज सिंह चौहान, गजेन्द्र सिंह शेखावत, भाजपा के राष्ट्रीय सह संगठन महामंत्री शिवप्रकाश, राष्ट्रीय महासचिव तरुण चुप, पूर्व मुख्यमंत्री वसुंधराराजे, छत्तीसगढ़ के विधानसभा अध्यक्ष डॉ. रमन सिंह, मध्यप्रदेश भाजपा प्रदेशाध्यक्ष वी.डी. शर्मा, मध्यप्रदेश के उपमुख्यमंत्रीगण राजेन्द्र शुक्ला, जगदीश देवड़ा, राजस्थान के उपमुख्यमंत्रीगण दीपा कुमारी सिंह, प्रेमचंद बेरवा, सांसदगण दुष्यंतसिंह (झालावाड़), भारत सिंह कुशवाहा (ग्वालियर), शिव मंगल सिंह तोमर (सुरेना) एवं छत्तीसगढ़ विधानसभा अध्यक्ष डॉ. रमन सिंह सहित अनेक राज्यों के विधानसभा

अध्यक्षों एवं मध्यप्रदेश मंत्रीमंडल के वरिष्ठ सदस्यों कैलाश विजयवर्गीय, राकेश सिंह, प्रहलादसिंह पटेल, ऐदल सिंह कसाना, राकेश शुक्ला, विश्वास सारंग, राजस्थान सरकार के वरिष्ठ मंत्रियों राज्यवर्धन सिंह सहित अनेक राजनेताओं ने वर वधु को आशीर्वाद दिया।

इस विवाह समारोह में बालीवुड के नामचीन कलाकार अरबाज खान, जैकलीन फर्नांडीज व प्रीति झागियानी ने भी अपनी उपस्थिति दर्ज करायी। विवाह समारोह में धार्मिक, सामाजिक मंगल सिंह तोमर (सुरेना) एवं छत्तीसगढ़ विधानसभा अध्यक्ष डॉ. रमन सिंह सहित अनेक राज्यों के विधानसभा

वर्तमान परिप्रेक्ष्य में योग शिक्षकों की भूमिका पर विमर्श एवं सेवानिवृत्ति सम्मान

"टीच वन, ईच वन" मुख्य वक्ता शिक्षाविद डॉ. सुरेश चंद शर्मा द्वारा कहा गया यह सारांश वर्तमान समय में योग शिक्षकों की भूमिका विषय का सार स्वरूप अमृत रहा

ग्वालियर, नर्स। यदि ज्ञान की समझ प्रत्येक व्यक्ति तक पहुंच गई तो समाज समृद्ध और सुखद बनेगा एक स्वस्थ और समृद्ध समाज के लिए ज्ञान के इस यज्ञ में पूर्णाहुति देते हुए लगना होगा। ज्ञान युक्त भक्ति से सेवा कार्य करने वाले ही महान व्यक्ति बनते हैं। मुख्य अतिथि हर्षिकेश वशिष्ठ प्रांतीय सचिव प्रांतीय योग प्रशिक्षित शिक्षक अध्यापक संघ ने कहा कि जीवन का उद्देश्य निर्माण करने वाला और उस पथ पर चलने में मदद करने में वाला ही शिक्षक गुरु बन जाता है। व्यक्ति अपने मन और बुद्धि को आत्मा को समर्पित करें तो सफलता सुनिश्चित है। धार्मिक पूजा के बराबर होता है किसी जरूरतमंद की सेवा यह बात कार्यक्रम की अध्यक्षता कर रहे वरिष्ठ समाजसेवी डॉ. केशव पांडे ने कही। डॉ. वेद प्रकाश मुद्गल की विदाई के समय में एक तरफ हर्ष तो दूसरी तरफ विषाद के क्षण चल रहे थे। उन्होंने कहा कि हम चाहें कितने भी व्रत, अनुष्ठान और



पूजा, प्रार्थना क्यों न करें, यदि आप की संतुष्टि किसी छोटे कार्य से हो जाए तो फिर वह पूजा, व्रत और स्वातः सुखाय के समान ही है घा अतिथि परिचय एवं स्वागत प्रांतीय योग प्रशिक्षित शिक्षक अध्यापक संघ के जिला अध्यक्ष मुन्ना सिंह परिहार द्वारा किया गया स्वागत गीत आदेश गुप्ता संरक्षक प्रांतीय योग प्रशिक्षित शिक्षक अध्यापक संघ द्वारा प्रस्तुत किया गया एवम डॉक्टर वेद प्रकाश मुद्गल (प्राध्यापक शासकीय अध्यापक शिक्षा महाविद्यालय) ग्वालियर के सेवानिवृत्ति होने पर मुख्य अतिथि एवं समिति द्वारा शाल श्रीफल, चित्र भेंट किया।

मंच संचालन डॉ. रेखा श्रीवास्तव कार्यालय

मंत्री ग्वालियर संभाग द्वारा किया गया। कार्यक्रम में मुख्य रूप से उपस्थित हेमंत त्रिवेदी जिला समन्वयक राज्य आनंद संस्थान ग्वालियर, आदेश कुमार द्विवेदी जिला कोषाध्यक्ष, अखिलेश पचौरी जिला सचिव जिला योग संघ ग्वालियर, नरेंद्र दांतरे योग प्रशिक्षक, रवि भदौरिया योग प्रशिक्षक, किरण देव वर्मा, हिमांशु जी मुखल, पत्रकार गौरव शर्मा आदि लोग उपस्थित रहे। मुकेश शर्मा, नीतू तोमर, राकेश जोशी, श्रीकांत मिश्रा, आदि ने शुभकामनाएं प्रेषित की। कार्यक्रम के अंत में आधार प्रदर्शन प्रांतीय योग प्रशिक्षित शिक्षक अध्यापक संघ के संभागीय सचिव श्री गोविंद मल्होत्रा द्वारा किया गया।

मुख्यमंत्री डॉ. यादव ने योगगुरु बाबा रामदेव का किया स्वागत

ऊजैन सांस्कृतिक राजधानी के रूप में हो रही है विकसित : स्वामी रामदेव

भोपाल। मुख्यमंत्री डॉ. मोहन यादव ने योगगुरु बाबा रामदेव का उज्जैन आगमन पर पुष्प गुच्छ के साथ शॉल, श्रीफल एवं भगवान श्री महाकाल की



तस्वीर भेंट कर आत्मीय स्वागत किया। बाबा रामदेव ने कहा कि

मुख्यमंत्री डॉ. मोहन यादव विरासत मूलक विकास और संस्कृति के नए प्रतिमान प्रतिदिन गढ़ रहे हैं। मध्यप्रदेश धर्म भूमि भी है। मध्यप्रदेश में कृषि से लेकर उद्योग तक हर क्षेत्र में विकास के नये आयाम स्थापित हो रहे हैं। अब तो मध्यप्रदेश धार्मिक, सांस्कृतिक और ऐतिहासिक स्तर पर भी उन्नति कर रहा है।

